

ارشادات حضرت شیخ الحدیث مولانا عبدالحق مدظلہ

دعواتِ عبدیتِ حق

منبط و ترتیب : ادارۃ الحق

اسلام میں اتحاد اور اجتماعیت کی اہمیت



یکم ثوال ۱۳۹۰ھ کو عید گاہ کوڑہ خٹک میں تقریباً ۱۵ ہزار افراد کے اجتماع سے نماز عید سے قبل حضرت شیخ الحدیث نے حسبِ دل خطب فرمایا۔

(خطبہ مسنونہ کے بعد) واذکرو انھما اللہ علیکم اذ کنتم اعداء فالت بینہم تلویکم فاصبحتم بنحمتہم اخوانا وکنتم علی شفا حفۃ من النار فالتقوا کم مضافاً۔

محترم بزرگو! وقت بہت کم ہے۔ مگر پھر بھی لوگوں کے انتظار میں چند منٹ دوچار باتیں عرض کرنی ہیں۔ آپ کو معلوم ہے کہ میں معذور اور بیمار ہوں، لیکن شریعت کے احکام پر عمل کے لئے معذور اور بیمار کیسے بھی طریقے بدل جاتے ہیں حکم نہیں بدلتا۔ دوسرے مکلف شخص اگر معذور ہے تو نماز معاف نہیں ہوگی۔ بلکہ تیمم کرے گا۔ کھڑے ہو کر نماز پڑھنے سے معذور ہے تو نماز معاف نہیں بلکہ بیٹھ کر یا لیٹ کر اشارہ سے نماز پڑھنے کا حکم ہے۔ عذر کی وجہ سے حکم کی نوعیت اور طریقہ بدل جاتا ہے۔

محترم بھائیو! دین کی تبلیغ اور دین کی نصرت اور کوشش پر نبی کریم صلی اللہ علیہ وسلم کی امت مکلف ہے۔ نبی کریم صلی اللہ علیہ وسلم خاتم النبیین ہیں۔ اور ان کے بعد دوسرا پیغمبر آنے والا نہیں تو اللہ ہم اور آپ سب کو نبی کریم صلی اللہ علیہ وسلم کی روحانی اولاد بنادے۔ اب ہمیں اپنے روحانی والد کے فرائض ادا کرنے ہوں گے، نبی کریم صلی اللہ علیہ وسلم پر پیچھے ہٹنے کے بجائے، طائف سے واپسی میں جو تے مبارک خون سے بھر گئے۔ مگر نصرتِ دین کے لئے وہ تکالیف برداشت کرتے فوج ان کے ساتھ نہ تھی اور بظاہر قوت اور طاقت نہ تھی۔ اور یہ ایک اہم مسئلہ ہے کہ پیغمبر کی طاقت خدا کے بعد سب سے زیادہ ہوتی ہے۔ اگر نبی کے پاس فوج اور پولیس نہیں دولت نہیں مگر اسکی زبان کا ہلنا ایمم سے زیادہ ہے اور میں یہ اپنے طور پر نہیں کہتا نہ تفصیل کا وقت ہے۔ عزرائیل علیہ السلام جو ہر شخص کا مہمان بنے گا، سب کی ارواح قبض کرے گا۔ وہ حضرت موسیٰ کے پاس تشریف لائے مگر قانون کے مطابق نبی کو اس سے انکار نہیں تھا۔ آپ کا ارادہ ہے جیسے

پہلے کے پاس پانی آجاتا ہے تو وہ وفات پا چکا ہوتا ہے، اس طرح ساتوں پیاسے شہید ہو جاتے ہیں۔ یا تو یہ حالت تھکنی کر ڈاکے قتل و قتال اور لوٹ مار ہی پر زندگی چل رہی تھی، اور اب یہ قرآن مجید کی برکت دیکھئے۔ کہ باپ کے قاتل بھائی کے قاتل سے بھی بغلیں ہو گئے۔ حضرت عمرؓ کا اپنے ماموں سے کوئی معاملہ تھا حضرت عبیدہ اپنے بھائی سے کیا سلوک کرتے حضرت صہیبؓ کا اپنے بھائی سے کیا معاملہ رہا۔ مگر پھر ایک دوسرے سے زار اور شاہہ ہو رہے ہیں۔ یہ الفت کس نے پیدا فرمائی؟ اللہ تعالیٰ ہم پر اپنا احسان جتلاتے ہیں۔ قرآن کی ایک برکت کی طرف متوجہ فرماتے ہیں۔ اور کروڑوں برکات میں سے یہ ایک برکت تھی۔ برکات تو آپؐ نے رمضان میں انشاء اللہ حاصل کر لیں۔ ایک برکت یہ کہ آپؐ کی یہ قومیت، عصبیت، خاندانی امتیازات، عربی اور عجمی کے جھگڑے اور نفصیت کے معیار ختم کر دئے۔ یوم عرفہ میں حج کے میدان میں صحابہؓ کے سامنے حضورؐ فرماتے ہیں: لا فضل لعربی علی عجمی ولا لعجمی علی عربی - کلکم بنو آدم و آدم من تراب۔

سب آدم علیہ السلام کی اولاد ہوا اور وہ مٹی سے پیلا کئے گئے۔ آپؐ کے فتنے اور فسادات اللہ نے اپنے فضل و کرم سے مٹا دئے۔ والفق بین قلوبکم - خود پیاسے بھوکے رہ کر دوسرے مسلمانوں کو کھلاتے پلاتے اور پہناتے ہیں۔ حالت بدل گئی، انقلاب زندہ باد، یہ ہے حقیقی انقلاب۔ آج بھی لوگ انقلاب انقلاب کرتے ہیں۔ مگر وہ جھگڑے فسادات وہ بدخلق وہ عداوتیں کیسے ختم ہو گئیں اور الفت و محبت حسن خلق اور ایثار کا انقلاب آیا۔ فاصحتہم بنحتہ اخوانا۔ اسلام کی برکت سے بھائی بھائی اور آپس میں شیر و شکر ہو گئے، ورنہ اس سے قبل تو بے اتفاقی نے تمہیں تباہ کر ڈالا تھا جہنم کے کنارے پہنچا دیا تھا۔ دکتہ علی شفا حفصہ من النار فالقد کم سخا۔ مگر قرآن مجید کی برکت سے ملاوٹ آئی بھائی بن گئے۔ اجتماعیت آگئی اسلام ہمیں جوڑنا چاہتا ہے۔ توڑنا نہیں۔

اسلام کی عبادات کو دیکھیں یہ نماز ہے یہ روزہ ہے یہ حج ہے۔ بھائیو! یہ نماز تو گھر میں بھی پڑھی جا سکتی تھی۔ مگر ہم سب کو عید گاہ میں اکٹھا کر دیا گیا جہاں آج سفید کپڑوں واسے بھی ہوں گے۔ خاکی کپڑوں واسے بھی۔ نئے کپڑوں واسے بھی اور پرانے کپڑوں واسے بھی ہوں گے۔ بھوکے بھی ہوں گے، پیاسے بھی ہوں گے۔ صدر بھی ہوگا، وزیر اعظم بھی، گورنر بھی اور ایک عام شہری اور فقیر بھی ہوں گے۔ اور محمد حبیب خوار غریب شخص بھی ہوگا۔ سب ایک جگہ کھڑے ہیں۔ اس اگلی صف میں گن لیجئے، اس میں فقیر و امیر قوم اور پیشے کی تیز نہیں سب کو کا ندھے سے کا ندھا ملا کر جمع کر دیا ہے۔ کہ باطل کے مقابلہ میں حق کی خاطر ایک سٹی کی طرح ہو جاؤ۔ پارٹی بازیاں جماعت بنیدیاں تعصبات اور فسادات چھوڑ دو یہ تو اس قوم کا خاصہ ہے جسے خدا ہلاکت کی طرف سے جاتا ہے۔ ہماری نمازیں پانچ ہیں، پانچ وقت مسجدوں میں جمع ہو کر ہم اہل علم اور پڑوسیوں کے

حالات سے باخبر ہو جاتے ہیں۔ فلاں بیمار ہے، اس لئے نماز میں شریک نہیں ہوا۔ جمعہ کو سارے گاؤں کے حالات سے باخبر ہو جاتے ہیں۔ عید کے دن سارے شہر اور گرد و نواح کی فیر گری ہو جاتی ہے۔ کل اگر کسی نے روزہ نہ رکھا تو شیطانی عمل تھا آج اگر کوئی روزہ رکھتا ہے تو شیطانی فعل کا ترک ہو جاتا ہے، اس کا اکل و شرب عبادت محی آج معصیت ہے۔ تو اسلام اس حد تک ملاوٹ اور اجتماعیت چاہتا ہے کہ

عبادت میں بھی برابر ہی ہے۔ تمہارا روزہ بھی ایک اور تمہاری عید بھی ایک ہونی چاہئے۔ یہ الگ بات ہے کہ اپنے طور پر شرعی قانون اور شرائط کے مطابق علماء عید کرائیں گے، آج کسی نے عید کرائی تو وہ بھی شرعی طور پر کرائی گئی۔ اور کل کوئی منائیں گے تو وہ اپنے طور پر شرعی آداب و شرائط کے مطابق ایسا کریں گے۔ بازاروں میں اس مسئلہ پر عوام کے بحث مباحثوں کو جانے دیجئے ایسی صورتوں میں عید پر اختلاف کوئی مضر نہیں۔

بہر تقدیر اسلام کہتا ہے کہ ایک سچی ہو جاؤ، ایک جسم بن جاؤ اگر سر میں درد ہے تو پاؤں تکلیف محسوس کرے پاؤں میں تکلیف ہو تو سر اسے محسوس کرے۔

چنانچہ معاملات سیاسیات جتنے ہیں انہیں چھوڑ کر عبادت کو دیکھئے نماز کو لیجئے، حج کو، روزہ کو، سب میں اجتماعیت اور یکجہتی، اتفاق ملحوظ ہے۔

حج میں ساری دنیا کے مسلمان ایک ہی حالت میں جمع ہوں گے۔ اگر ملک کے سربراہ جنرل ضیاء الحق ہیں تو وہ بھی کھنی لباس میں ہوں گے ملک کے سربراہ اور بادشاہ بھی وہاں شلوکار قمیض نہیں بلکہ دوپٹا دروں میں ملوس ہوں گے اور مجھ جیسے فقیر بے نوا بھی اسی حالت میں ہوں گے۔ وہی کھن کا لباس دوٹکیاں لباس ہوگا۔ خدا تو ہر جگہ موجود ہے مگر مسلمانوں کی یہ اجتماعیت اور اتفاق خدا کو اتنی ملحوظ ہے کہ حضور اقدسؐ نے ایک دفعہ نماز باجماعت کی اہمیت واضح کرتے ہوئے فرمایا کہ میرا جی چاہتا ہے کہ نماز باجماعت کے وقت گھروں میں حاضری لوں۔ اور جو لوگ بلا عذر جماعت میں شریک نہیں ہوتے ان کے گھر دوں میں جلا ڈالوں۔ مگر گھروں میں عورتوں اور بچوں کی موجودگی کی وجہ سے ایسا کرنا مشکل ہے۔ حضورؐ نے کسی کے گھر کو نہیں جلا دیا کہ وہاں خواتین اور بچے بھی تھے اور ان پر جماعت میں حاضری لازم نہ تھی پھر بھی رحمۃ للعالمین اور شفیع المذنبین صلی اللہ علیہ وسلم نے تاکید جماعت کے بارہ میں اپنا غصہ ظاہر فرمایا اور غصہ بھی معمولی غصہ نہیں تھا۔

آپ اپنی اولاد کے والدین ہیں مگر کبھی یہ نہ سوچیں گے کہ اپنے گھریا اپنی اولاد کو جلا ڈالیں۔ مگر جو ذات ساری کائنات کی رحمت اور ہزار باپ اور ماں سے زیادہ شفیق ہیں۔ مگر رحمۃ للعالمین اجتماعیت اور جماعت سے گریز کرنے والوں کے بارہ میں حب اتنا سخت لہجہ اختیار کرتے ہیں تو معلوم ہو سکتا ہے کہ ان کی نظروں میں اتفاق اور اجتماعیت کی اہمیت کیا ہے۔ میں بہت افسوس

کرتا ہوں کہ وقت کم ہے مگر ایک بات تبادول کہ اس ساری خوابی کا ختم تکتہ ہے۔ ہر عمل بگڑا ہوا ہے، باپ بیٹا دشمن ہے، عزیز داریاں ختم ہیں، ان سب کی وجہ عدم تواضع اور تکبر ہے ہر ایک موچہ پر تاؤ دیتا ہے کہ بس میں ہی ہوں ہندوستان میں ایک ہندوستانی اور ایک پٹھان نے موچہ رکھے تھے ہر ایک تاؤ دیتا، ایک دن ایک دوسرے سے کہنے لگے کہ دونوں کیا تاؤ پر تاؤ دیتے رہیں گے چلے جس نے اپنے بیوی بچے ذبح کر ڈالے وہ بہادر ہوگا۔ اور اسکی موچہ اونچی رہے گی دوسرا مونڈھ دے گا۔ پٹھان تو کم عقل تھا، بھاگ دوڑا، بچے ذبح کر ڈالے باہر اگر ہندوستانی کو کہا کہ اپنی موچھوں کو اب نیچے کر دو۔ میں نے بچوں کو ذبح کر ڈالا۔ ہندوستانی نے نٹ اپنی موچھیں نیچے کر دیں کہ چلے تم بہادر رہی مجھے نہیں پتا ہے یہ بہادری۔ دیکھتے جہالت اور تکبر کا کرشمہ کس کا سراونچا رہے گا۔؟ کس کا کوٹ اور لباس عمدہ ہوگا۔؟ ہمیں اسی تکبر نے غرق کر دیا۔ میں پٹھان ہوں، میں مالدار ہوں، میں امیر ہوں، میں صاحبزادہ اور سیدزادہ ہوں، میں طاقت والا ہوں۔ دوسرا کون ہے۔ جو میرے سامنے آتا ہے۔؟ دوسرے کی کیا حیثیت ہے۔؟ اسی چیز نے ہمیں ڈبو دیا۔ خدا تعالیٰ فرماتے ہیں: لَا يَسْخَرُ قَوْمٌ مِّنْ قَوْمٍ — ایک قوم دوسری قوم کا مذاق نہ اڑائے ایک عملہ دوسرے عملہ کا ٹھٹھا نہ اڑائے — لَا يَغْتَبِ بَعْضُكُم بَعْضًا۔ دیکھئے ایک دوسرے کی غیبت نہ کریں۔ ہم مسجدوں میں آجاتے ہیں، تو ہمارے صاحب غیبت سے بھر جاتے ہیں۔ فلاں کی ہنسی اڑائی، فلاں کا تمسخر کیا، تو خدا ہر حالت میں مسلمانوں کو ایک رکھنا چاہتا ہے۔ کہ حج بھی نماز بھی ایک ہو تو ہمیں عبادات میں کرتے ہوئے معاملات میں بھی اتفاق و اتحاد قائم رکھو۔

دوسری چیز تکبر غرور خود نمائی اور ہوس ہے کہ مال بڑھ جائے، طاقت بڑھ جائے، دیکھے ایاز قدر خود شناس۔ ایاز محمود کا محبوب تھا۔ محمود غزنوی ولی گذرے ہیں وہ ایاز کو بے حد عزیز رکھتے۔ تو ایک دن اور وزیروں نے شکایت کی کہ بادشاہ ایک غلام سیاہ فام کو اتنا محبوب رکھتے ہیں۔ اس میں کونسی ایسی خوبیاں ہیں اس وقت بادشاہ نے جواب نہ دیا۔ دربار ختم ہوا تو ایاز جاتے ہیں اپنے کمرے میں اور یہ طریقہ تھا اصلاح نفس کا کہ وزیر اعظم کی حیثیت سے ہیں مگر تنہائی میں جا کر شادمانہ لباس اتار دیتے ہیں، محل و جواہر اور شاہی تحفے ہٹا دیتے اور اپنے ابتدائی زمانہ میں پانڈی تلی تھے۔ بریوں سے بنا ہوا لباس پہن لیتے، شبیہ کے سامنے کھڑے ہو کر کہتے کہ ایاز قدر خود شناس، یہ ایک جملہ ہے مگر کافی ہے۔ تم آج جو کچھ بھی ہونہا ہے مقام کے برابر محمود غزنوی کی نظروں میں کوئی نہیں۔ تو یہ اللہ کا کرم اور محمود کی ہیرانی ہے۔ تنہا کوئی کہاں نہیں، تم تو خود ایک تلی اور مزدور تھے، تنہا ہی حیثیت کیا تھی۔ یہ اس لئے کرتے کہ تکبر نہ آجائے۔ تو ہم میں نفاق برعہ تکبر کے ہے۔ — دیکھے جناب سید کریم الرحمن علی کرم اللہ تعالیٰ جہن سالک شہب ابی طالب

میں مجبور رکھا۔ ہر طرح کی اذیتیں دیں مگر جس وقت کہ مکرمہ نفع ہوا اور مکہ کی بادشاہت ہاتھ آگئی تو ہاں کہہ ، سردار اور رؤساء نے درخواستیں پیش کیں کہ حضورؐ ہمارے جھو میں ہمارے مکان میں قیام فرمائیں ، جیسا کہ آج کل بادشاہ اور حاکم کو ہر شخص اپنے گھر بہان بنانے کی کوشش کرتا ہے تو نفع کہہ کے قبل کے رؤساء نے خواہش ظاہر کی کہ آپ کو بہان بنائیں ہمارے مکان کو مشرف فرمائیں حضورؐ نے فرمایا نہیں میں اس جیل خانہ میں قیام کروں گا ، جہاں تین سال تک قید رہا یعنی شعب ابی طالب میں ۔ اور نکتہ یہی تھا کہ آس پاس نظر ڈالوں تو مشکلات کا وہ دور سامنے رہے گا۔ کہ ہم تو وہی قیدی لوگ تھے۔ آج اگر ہم مکہ مکرمہ کے فاتحین ہیں تو یہ محض خداوند کریم کی مہربانی ہے تو صحابہؓ بنگلے اور محلات چھوڑ کر شعب ابی طالب میں ٹھہرے کہ وہاں معبود پیاس تکالیف کا درد نگاہوں میں رہے کہ آج کی بادشاہت رب کریم کی مہربانی اور کرم ہے۔

— تو وہ باتیں عرض کیں کہ جس قوم میں نفاق پیدا ہوا وہ ہلاکت کے قریب ہوگئی اور جس میں اتفاق آیا تو وہ قوم کامیاب ہوگئی اور ایسی کامیاب کہ ہوا بھی پانی بھی اس کیلئے سخر ہوگا۔ حضرت عمرؓ دریائے نیل کے نام فرماں جاری کرتے ہیں کہ اے نیل خدا کی مرضی سے چلتا ہے تو چلتے رہو ورنہ ہمیں تمہاری کوئی ضرورت نہیں۔ اس وقت سے نیل رواں دواں ہے۔ تو آج تک اسی حالت میں ہے۔ خدا کی قسم اطاعت رسولؐ کو اختیار کرنی تو یہ بادل یہ ہوا یہ زمین یہ آسمان یہ سورج یہ ستارے سب آپ کے سخر ہوں گے ، تم اشارہ کر دو گے اور خدا اُسے پورا فرمائے گا۔ شیطان تمہیں درغلانا ہے کہ تم کیا گنہ گار ہو تمہاری کیا حیثیت اور پوزیشن ہے۔ مگر بتا یاد رکھو کہ اللہ سے زیادہ رحیم کوئی نہیں ، اللہ باپ سے مہربان ہے دادا سے زیادہ مہربان ہے۔ ماں سے زیادہ مہربان ہے۔ وہ فرماتا ہے۔

يا حبايى الذين اسرفوا على الغنم۔ اے میرے بندو! کہ آج عید گاہ میں جمع ہو گئے ہو۔ اے اکوڑہ اور گرد و نواح کے باشندو! اے حضورؐ کے اخیو! دوسرا در تمہارا نہیں سوائے میرے در کے ، تم نے جو اپنے اوپر زیادتیاں کی ہیں۔ گناہ کئے ہیں۔ لا تقنطوا من رحمۃ اللہ۔ میری رحمت سے ناامید مت ہو۔ انہ یغفر الذنوب جميعا۔ آج اگر ہم نے توبہ کی کہ یا اللہ اس میدان میں آج آپ کے دربار میں توبہ تائب ہیں تو حدیث میں آتا ہے کہ پورے رمضان میں اللہ نے جتنے جہنمی بخش دئے تھے ان سب کے برابر عید کی رات بخشت دئے جاتے ہیں۔ تو آئیے آج اللہ کے سامنے دوئیں ، توبہ کریں۔ اور اس کی رحمت کے مستحق اور طلبگار بن جائیں۔ آمین

وآخر دعوانا ان الحمد لله رب العالمین۔

